

## संस्कृत-वार्ता:

दिनाङ्क :-17.10.2024

प्रातः - 06:55

### अथ वार्ता: विस्तरेण

#### प्रधानमन्त्री- पाली-भाषा

प्रधानमन्त्री नरेन्द्रमोदी अद्य प्रातः नवदिल्ल्यां अभिधम्म-दिवसस्य उत्सवे पाली-भाषायाः शास्त्रीयभाषारूपेण मान्यतां प्रदातुं एकस्मिन् समारोहे च भागं ग्रहीष्यति। अन्ताराष्ट्रिय-बौद्धसङ्घः संस्कृति-मन्त्रालयेन सह संयुक्तरूपेण अन्ताराष्ट्रिय-अभिधम्म-दिवसम् आचरति। प्रधानमन्त्री अभिधम्म-दिवसस्य महत्त्वं, पालीभाषायाः महत्त्वं, बुद्ध-धम्मस्य समृद्धपरम्परायाः संरक्षणस्य प्रचारस्य च कृते प्रशासनस्य निरन्तरप्रयासानां विषये स्वस्य अन्तर्दृष्टिं व्यञ्जयिष्यति।

#### राष्ट्रिय लोकतांत्रिक गठबन्धन

प्रधानमन्त्री नरेन्द्रमोदी अद्य चण्डीगढनगरे राष्ट्रियलोकतांत्रिकगठबन्धनस्य मुख्यमन्त्रिणां तेषां प्रतिनिधीनां च अर्धदिवसीयसम्मेलनस्य अध्यक्षतां करिष्यति। भाजपा अध्यक्षः जेपी नड्डा, रक्षामन्त्री राजनाथसिंहः, गृहमन्त्री अमितशाहः च सभायां भागं भजिष्यन्ति। भाजपा-वक्तव्यानुसारं हरियाणा-राज्यस्य मुख्यमन्त्रीरूपेण नायबसिंहससी-वर्यस्य शपथग्रहणस्य तत्क्षणानन्तरं कार्याचरणम् आरभ्यते।

#### हरियाणा – शपथग्रहण समारोह

भाजपा-दलस्य वरिष्ठः नेता नायाब् सिङ्घः अद्य द्वितीयवारं हरियाणायाः मुख्यमन्त्रीरूपेण शपथं ग्रहीष्यति। पञ्चकुलायाः शालिमार-क्रीडाङ्गणे शपथग्रहण-समारोहो भविष्यति। प्रधानमन्त्रिणः नरेन्द्रमोदिनः शपथग्रहणसमारोहे अस्मिन् सहभागितां भविष्यति। गत दिने, सिङ्घः विधायकदलस्य नेतृत्वे निर्वाचितं भूत्वा राज्यपालेन बण्डारू दत्तात्रेयेन सह मिलित्वा राज्ये सर्वकारस्य निर्माणं कर्तुम् प्रतिज्ञां कृतवान्।

#### राष्ट्रपतिः द्रौपदीमुर्मू

राष्ट्रपतिः द्रौपदीमुर्मूः त्रयानाम-राष्ट्राणाम् यात्रायाः द्वितीये चरणे मौरिटानिया-देशं प्राप्तवती। तस्याः उत्साहपूर्वकं औपचारिकं स्वागतम् अभवत्। मौरिटानिया-देशस्य राष्ट्रपतिः मोहम्मद् औलद गजौनी, नौक्चोट-औम्टौन्सी-अन्ताराष्ट्रियविमानस्थानके तस्याः स्वागतम् अकरोत्। राष्ट्रपतेः एकदिवसीय भ्रमणे विविधाः कार्यक्रमाः नियोजिताः सन्ति इति यात्रां परिवेष्टनं कुर्वन् अस्माकं वार्ताहरः सूचितवान्। यात्रायाः तृतीये चरणे राष्ट्रपतिः अद्य मलावीदेशं गमिष्यति। एतेषाम् राष्ट्राणाम् भ्रमणम् आफ्रिका देशसिंह भारतस्य सम्बन्धं सुदृढं विस्तृतं च कर्तुम् अस्ति।

#### अन्ताराष्ट्रिय-सौर-सङ्घ[जे]

अन्ताराष्ट्रिय-सौर-सङ्घटन-सभायाः सप्तमं सत्रम् अग्रिममासस्य तृतीयदिनाङ्के नवदिल्ल्याः भारतमण्डपस्थले भविष्यति। एषा सभा अन्ताराष्ट्रिय-सौर-सङ्घटनस्य उपक्रमाणां विषये चर्चां करिष्यति, यत् सौरशक्तिं स्वीकर्तुं सदस्यदेशान् सशक्तं कर्तुं, सौरनियोजनस्य गतिं वर्धयितुं वित्तं सङ्ग्रहीतुं च केन्द्रीकरोति, येन ऊर्जा-प्राप्तिः, सुरक्षा, परम्पराः च प्रभाविताः भवन्ति इति। वार्ताहरसम्मेलने केन्द्रीय-नवीन-नवीकरणीय-ऊर्जामंत्री तथा आई. एस्. ए. इत्यस्य अध्यक्षः प्रल्हादजोशी इत्येषः अवदत् यत् सौरशक्तेः व्यापक-स्वीकरणस्य प्रोत्साहनाय आई. एस्. ए. सभायां सम्पूर्ण विश्वस्य नेतारः समागमिष्यन्ति इति।

#### नीतिआयोग अन्ताराष्ट्रिय-मेथनाल् सम्मेलन

नीत्यायोगः अद्य नवदेहली-नगरे द्विवार्षिकस्य अन्ताराष्ट्रिय-मेथनाल्- इत्यस्य सम्मेलनस्य एकसप्तो-चतुर्विंशत्यधिक द्विसहस्रस्य च आयोजनं करिष्यति। अमेरिका-देशस्य मेथनाल्-संस्थायाः सहयोगेन अयं कार्यक्रमः भविष्यति। अस्मिन् कार्यक्रमे विश्वे मेथनाल्-उत्पादनस्य, प्रयोगस्य, तत्सम्बद्ध-प्रौद्योगिकीय-विकासस्य च सम्बद्धानां परियोजनानां, उत्पादानां, अनुसंधान-विकास-उपक्रमाणां प्रगतिः प्रकाशिता भविष्यति इति।

## डेनमार्क: बैडमिन्टन

बैडमिन्टन क्रीडायां ओलम्पिकपदकविजेतु पी.वी.सिन्धु: अद्य डेन्मार्क-ओपन-क्रीडायां महिला-एकल-क्रीडायाः पूर्व-प्रागुपान्त्यचक्रीय-क्रीडायां चीनस्य हान-युं सम्मुखी करिष्यति। क्रीडायाः आरम्भः भारतीय समयानुसारं मध्याह्ने पञ्चाशन्निमेषाधिकं वादने भविष्यति।

॥इति वार्ताः॥